

महाराष्ट्र सुजल व निर्मल अभियानांतर्गत
प्रशासकीय मंजूरी देण्यात आलेल्या नागरी
पाणी पुरवठा व मलनिःसारण योजनांना
अनुदान वितरीत करण्याबाबत.
जयसिंगपूर नगरपरिषद, जिल्हा कोल्हापूर.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ-२०१४/प्र.क्र. १९४/पापु २२.
जी.टी.रुग्णालय संकुल, ७ वा मजला,
नवीन मंत्रालय, मुंबई ४००००९.
तारीख: २० जानेवारी, २०१५.

वाचा :-

- १) शासन निर्णय, पाणी पुरवठा व स्वच्छता विभाग, क्रमांक सुनिअ-२००८/प्र.क्र.१/पापु २२, दिनांक २२ ऑक्टोबर, २००८,
- २) शासन निर्णय, पाणी पुरवठा व स्वच्छता विभाग, क्रमांक सुनिअ-२००८/प्र.क्र.१९८/पापु २२, दिनांक २३ डिसेंबर, २००८,
- ३) शासन निर्णय, पाणी पुरवठा व स्वच्छता विभाग, क्रमांक सुनिअ-२०१२/प्र.क्र.१५४/पापु २२, दिनांक १५ मार्च, २०१२,
- ४) शासन निर्णय, पाणी पुरवठा व स्वच्छता विभाग, क्रमांक सुनिअ-२०१३/अनुदान/प्र.क्र.२३४/पापु २२, दिनांक १७ एप्रिल, २०१३.

प्रस्तावना :-

दिनांक २२ ऑक्टोबर, २००८ च्या शासन निर्णयान्वये नागरी पाणी पुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दिष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे असा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानाच्या अंमलबजावणीसाठी विहित करण्यात आलेल्या मार्गदर्शक तत्वांनुसार प्रशासकीय मंजूरी देण्यात आलेल्या स्थानिक स्वराज्य संस्थांच्या पाणी पुरवठा योजनेसाठी नागरी स्थानिक स्वराज्य संस्थेने भरलेल्या स्वहिश्याच्या प्रमाणात अनुज्ञेय अनुदान वितरीत करण्यात येते. नगरपरिषद जयसिंगपूर, जि.कोल्हापूर या नागरी संस्थेने स्वहिश्याची संपूर्ण रु.१५.४० लक्ष इतकी रक्कम भरणा केली असल्याने तसेच सदर योजनेचे ९५% काम पूर्ण झाले असल्याने राज्य शासनाकडून अनुज्ञेय असलेले उर्वरित अनुदान म्हणजेच रुपये ५५.४४ लक्ष इतके अनुदान वितरीत करण्याची बाब शासनाच्या विचाराधीन होती.

शासन निर्णय :-

महाराष्ट्र सुजल व निर्मल अभियानांतर्गत प्रशासकीय मंजूरी देण्यात आलेल्या नगरपरिषद जयसिंगपूर, जि.कोल्हापूर येथील पाणी पुरवठा व मलनिःसारण योजनेस संदर्भित अनुक्रमांक ३ च्या शासन निर्णयान्वये प्रशासकीय मंजूरी देण्यात आली असून संबंधित नागरी स्थानिक संस्थेने त्यांनी भरावयाच्या रु.१५.४० लक्ष इतक्या स्वहिश्याची संपूर्ण रक्कम बँकेत जमा केली आहे. जयसिंगपूर नगरपरिषदेस यापूर्वी दिनांक १७.४.२०१३ च्या शासन निर्णयान्वये रुपये ६९.२९ लक्ष इतके अनुदान वितरीत केले आहे. सदर योजनेची ९५% कामे पूर्ण झाली आहेत. तथापि, जयसिंगपूर नगरपरिषदेने यापूर्वी वितरीत केलेले रु.६९.२९ लक्ष व स्वहिस्सा रु.१५.४० लक्ष असे एकूण रु.८४.८९ लक्ष इतक्या रक्कमेचे उपयोगिता प्रमाणपत्र सादर न करता रु.५३.०२ लक्ष इतक्या रक्कमेचे उपयोगिता प्रमाणपत्र सादर केल्याने अनुज्ञेय अनुदानाच्या १०% इतकी रक्कम राखीव ठेवून जयसिंगपूर नगरपरिषदेस उर्वरित अनुदान म्हणजेच रुपये ५५.४४ लक्ष (रु.पच्चावन्न लाख चव्वेचाळीस हजार फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे:-

(रुपये लाखात)

शहराचे नांव	योजनेची एकूण किंमत	राज्य शासना-कडून अनुज्ञेय अनुदान (९०%)	नागरी संस्थेने निकषा नुसार भरावयाची रक्कम (१०%)	नागरी संस्थेने भरलेली रक्कम	या अगोदर शासनाकडून वितरीत करण्यात आलेले अनुदान	राज्य शासनाकडून वितरीत करावयाचे अनुदान
१	२	३	४	५	६	७
जयसिंगपूर, जि.कोल्हापूर (क वर्ग नगरपालिका)	१५३.९८	१३८.५८	१५.४०	१५.४०	६९.२९	५५.४४
एकूण						५५.४४

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५ पाणी पुरवठा व स्वच्छता, ०१, पाणी पुरवठा १९२, स्थानिक संस्था, नगरपालिका इत्यादींना सहाय्य - राज्य योजना, (०२)(०२) नगरपालिकांच्या (स्थानिक संस्था) पाणी पुरवठा व मलनिःसारण योजनांसाठी सहाय्यक अनुदान (२२१५ १६४७), ३१ सहाय्यक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. संचालक, पाणी व स्वच्छता सहाय्य संस्था, बेलापूर, नवी मुंबई यांनी सदर लेखाशिर्षाखाली शासनाने उपलब्ध करून दिलेल्या अनुदानातून उक्त विवरणपत्रातील नमुद स्तंभ क्रमांक ७ मध्ये

दर्शविल्याप्रमाणे संबंधित नागरी स्थानिक स्वराज्य संस्थेला अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधित नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगिता प्रमाणपत्रे नियमितपणे वेळोवेळी शासनास सादर करावीत.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करुन घेण्यासाठी संबंधित नागरी स्थानिक स्वराज्य संस्थेने शासन निर्णय, पाणी पुरवठा व स्वच्छता विभाग, क्रमांक सुनिअ-२००८/प्र.क्र.१/पापु २२, दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०१२०१८०१२७३५२८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वैशाली सुळे)

कार्यासन अधिकारी

प्रत,

१. मा.मंत्री, पाणी पुरवठा व स्वच्छता यांचे खाजगी सचिव,
२. प्रधान सचिव, पाणी पुरवठा व स्वच्छता विभाग यांचे स्वीय सहायक, मंत्रालय, मुंबई,
३. सदस्य सचिव, महाराष्ट्र जीवन प्राधिकरण, मुंबई,
४. महालेखापाल-१ मुंबई/ नागपूर,
५. संचालक, नगरपालिका प्रशासन संचालनालय, मुंबई,
६. विभागीय आयुक्त, पुणे महसुल विभाग,
७. जिल्हाधिकारी, कोल्हापूर,
८. मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे,
९. संचालक, पाणी व स्वच्छता सहाय संस्था, सिडको भवन, बेलापूर, नवी मुंबई,
१०. संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई,
११. अध्यक्ष/मुख्याधिकारी, जयसिंगपूर नगरपरिषद, जिल्हा कोल्हापूर,
१२. जिल्हा कोषागार अधिकारी, कोल्हापूर,
१३. जिल्हा प्रकल्प अधिकारी (नगरपालिका), जिल्हाधिकारी कार्यालय, कोल्हापूर,
१४. वित्त विभाग/ नियोजन विभाग, मंत्रालय, मुंबई,
१५. कक्ष अधिकारी, पापु-०४ / पापु-२० / पापु २४, पाणी पुरवठा व स्वच्छता विभाग, मंत्रालय, मुंबई,
१६. निवडनस्ती, पापु-२२, पाणी पुरवठा व स्वच्छता विभाग, मंत्रालय, मुंबई.